

# Il-Ħuttafa

Numru 129



Lulju - Awwissu 2015



**Lhudi**

€2 għal min mhux membru



editorjal

# ¶bieb ¶uttaf...



**Il-Budakkra tal-Kuruna** (Molly Miller) hija huta zghira tassew helwa li tghix mal-blat tax-xatt f'xiber ilma. Thobb tistahba f'toqob b'rasha tittawwal barra. Jekk toffrulha farka hobz malajr tiqi tinvestiga!

Kull meta jbejtulna l-Fras-servjenti (paġna 3) niftakar f'raġel Inġliż xagħru bajda u bin-nuċċali, liebes beritta qisha qasrija mdeffsa f'rasu u xorts tal-kaki jġiħ baħar. Kien jismu Bert Axell u kien espert fuq kif toħloq riservi naturali. Meta fl-1980 il-gvern u l-BirdLife bdew jaħdmu biex issir ir-riserva tal-Għadira dan Bert kien ġie Malta biex jgħinna nippjanawha.

Qabel l-Għadira saret post protett kienet issir fiha ħafna kaċċa, u f'nofsha kien hemm dura, dak l-ispeċi ta' ħajt baxx ġej għat-tond li fih jistaħba l-kaċċatur. Meta ġie Bert jara l-post niftakru jieqaf iħares lejn id-dura u qalilna (s'intendi bl-Inġliż) "Dik ma nwaqqgħuhiex għax għad tkun tajba biex ibejjet fiha l-Fras-servjent."

Issa dak iż-żmien il-Fras-servjenti lanqas fil-passa ma konna narawhom spiss, aħseb u ara kemm konna naħsbu li ħa jbejtu! Għalhekk għedt bejni u bejn ruhi "Tajjed kieku, imma forsi Bert qed joħlom wisq!"

Illum għaddew iktar minn 30 sena u Bert m'għadux magħna. Imma l-ħolma tiegħu sehhet għax il-Fras-servjenti qed ibejtu l-Għadira tista' tghid kull sena, anke maġenb dik l-istess dura! Ir-raġel bix-xorts wiesa' kellu raġun. Grazzi Bert.



Victor

Victor Falzon L-Editur

Jekk għajnejkom ta' seqer forsi ndunajtu li l-logo tal-BirdLife differenti mis-soltu. Hekk hu, l-arma tal-għaqda għażiża tagħna bdilnieha f'tit biex tiqi bħal-logo il-ġdid ta' BirdLife International.



X'inhi BirdLife International?

BirdLife International hija gabra ta' iktar minn 120 ghaqda tan-natura minn madwar id-dinja. Ilkoll jahdmu biex jitharsu l-għasafar u l-ambjent naturali. BirdLife Malta hija wahda minnhom.

Issa jekk tridu taraw il-familja kollha ta' BirdLife International morru paġna 12.



## Kuntatt

indirizz  
**BirdLife Malta**  
 1-2 Xemxija Waterfront Apts.  
 Triq is-Simar, Xemxija  
 tel 21347644 / 21347645 / 21347646  
 imejl [info@birdlifemalta.org](mailto:info@birdlifemalta.org)  
 imejl tal-magażin  
[il-huttafa@birdlifemalta.org](mailto:il-huttafa@birdlifemalta.org)  
 websajt [www.birdlifemalta.org](http://www.birdlifemalta.org)

Reg. Vol. Org. VO/0052

©BirdLife Malta, Awwissu 2015  
 Disinn u produzzjoni Victor Falzon, Desirée Falzon  
 Stampat għand Poulton's Print Shop



**Il-Lhudi** (Ornate Wrasse) huwa wahda mill-iktar hut ikkulurit li għandna f'Malta. Iktar timmaġina li huta bħal dik taraha f'xi skoll tal-qroll tropikali. Il-Lhudi huwa komuni ħafna madwar ix-xtut tagħna u jgħix kuntent f'ilma baxx, basta jkun hemm xi blat biex jara jsibx xi granċ x'jittanta.

Jekk tharsu sew lejn ir-ritratt ta' quddiem taraw huta ohra, zghira hadra b'tikka sewda. Dak ukoll Lhudi imma għadu tarbija!



# Il-familja kompliet tikber...

Ma, sejrin s'ghand tal-gabbana. Trid ġelat?

Tal-magna, please. B'ħafna karawett.

Fil-ħarġa ta' *Il-Fluttafa* li għaddiet ġibna ritratt ta' ferħ ta' Fras-servjent qed jġri fir-riserva tal-Għadira, fejn kien faqqas ftit ġimgħat qabel. Konna għednielkom li dalwaqt jitgħallem itir. U hekk ġara! Dak issa sar jaf itir daqs ommu u missieru, u kwazi leħaqhom fid-daqs ukoll.

Sadattant il-Familja Fras kompliet tikber għax Is-Sinjura Fras reġgħet biedet u flimkien ma' żewġha reġgħet qed trabbi tliet flieles ġodda, li faqqsu fit-12 Lulju. Kif taraw mir-ritratti dawn ukoll qed jikbru, u sa ma jaslilkom dal-magażin huma wkoll ħa jkun tghallmu jtiru.

B'hekk dis-sena l-Għadira trabbew erba' Fras-servjenti ġodda!

Il-flieles ta' erba' ġimgħa, ma' ommhom

Bi nhar iħufu max-xtut tal-gzejjer tar-ramel...



Ray Galea

...filħaxija jidhlu jitgeddsu taħt gwinħajn il-ġenituri.



Ray Galea

Il-flieles ta' ġimgħa, ma' missierhom

Mike Downham



## Ta' munqarha goff

Li kellek tara **Gallina tal-Baħar** (Oystercatcher) tagħrafha żgur minn dak il-munqar goff oranġjo. Jekk iddur xtut tal-Atlantiku madwar l-Ewropa spiss tara gruppi ta' dawn l-għasafar jippassiġġaw qalb il-blat jew fuq ir-ramel. Imma fil-Mediterran ma tantx hi komuni, u f'Malta l-Gallina tal-Baħar tidher biss f'numri żgħar fil-passa. F'dawn l-aħħar ġimgħat, però, deheru koċċ, speċjalment **qatgħa sabiħa ta' 26** li ra seħibna berdwoċer Caldon Mercieca fis-26 Lulju 2015 f'Baħar iċ-Ċagħaq.

Victor Falzon



Victor Falzon

Il-kulur tal-**granċ tax-xatt** tant jaqbel mal-blat li diffiċli tarah jekk ma jiċċaqlaqx. Jibża' min-nies u jistaħba fi xquq żgħar minn fejn joħroġ biex jiekol annimali u pjanti ta' max-xatt.



Diversi budakkri jghixu f'hofoor żgħar fil-blat taħt wiċċ l-ilma fil-baxxa hafna, fosthom il-**budakkra tal-ġhalla**. Biex iżommu mal-blat jużaw il-ġwienah (fins) ta' quddiem bħal idejn.



Desirée Falzon

Id-**dudu tas-sajd** huwa kuġin tal-ħanzir l-art u bħalu jiekol fdal ta' pjanti u annimali. B'hekk iżomm ix-xatt nadif. Jiġri hafna u jistaħba fix-xquq u l-hofoor. Komuni hafna.



Victor Falzon

**il-**  
**iċ-**  
**is-**

Żball. Ahna l-iskola tghallimna li l-artikli huma dawn.

Mhux żball. Huma żewġ affarijiet bl-istess isem, dak kollox.

L-**Artikla Ħadra** (snakelocks anemone) hija annimal li tghix imwaħħla mal-blat f'baħar baxx. Taqbad l-priza billi tniggeż annimali żgħar li jmissu mat-tentakli tagħha. L-artikli kuġini tal-bram.



Victor Falzon

L-**algi** huma mqassmin fi tliet gruppi: homor, kannella u ħodor. Din il-**Lawrenzja** hija alga ħamra b'weraq imlahham biex fih taħzen l-ilma għal kontra n-nixfa. Dan għaliex tghix f'xifer il-baħar u tinkixef hafna.

# Xatt bil-blat

Desirée Falzon

Jekk tisma' għajta rqiqa *pss-wss-wss-wss-wss* ħares lejn xifer il-blat u taf tara **pispisella** (common sandpiper) għasfur żgħir b'dahru skur, żaqqu bajda u denbu jimmolla 'l fuq u 'l isfel. Il-pispisella tħobb tfittex dud tas-sajd.



Ayon Tanti

**Il-koċċla komuni** (barnacle) tgħix fi gruppi mwaħħlin mal-blat f'xifer l-ilma. L-animall ikun mohbi fil-parti tan-nofs minn fejn johorġu bħal xniexel meta jkun mghotti bil-baħar biex isaffi materjal u plankton mill-ilma.



Desirée Falzon

**Il-granċ tal-bebbuxu tax-xatt** huwa granċ żgħir li jgħix go qoxra vojta ta' bebbuxu. Mistħi ħafna imma stennieh johroġ u mill-qoxra tara ħerġin mustaċċi ħomor, salt saqajn ħodor u par għajnejn fuq zkuk irraq. Il-bqija tal-granċ tibqa' ġewwa.



Victor Falzon

Xatt bil-blat huwa ħabitat li mal-ewwel daqqa t'għajn jidher bla ħajja. Imma fil-fatt huwa mimli animali u pjanti speċjalizzati biex jgħixu fih. Fir-ritratt jidher xatt f'**Baħar iċ-Cagħaq**. Meta jitmermer bil-baħar dat-tip ta' blat tal-qawwi jagħmel ħafna ħofor li jimtlew ilma baħar u fihom jgħixu komunitajiet ta' animali. Fuq il-blat mikxuf hemm animali u pjanti li adattaw biex jifilħu għas-sħana tas-sajf, il-kesħa tax-xitwa, it-taħbit tal-mewġ u r-raxx mielaħ. Dawn ħlejjaq tassew ħaqqhom rispettt għall-fatt li kapaci jgħixu f'ambjent tant aħrax. Kemm jirnexxilek tara minn dawn il-ħlejjaq meta tmur f'xatt il-baħar?

**L-imħar** (limpets) huma animali żgħar li bis-saħħa tal-qoxra ċatta u l-ġisem b'saħħtu tagħhom, kapaci jgħixu mqabbdin mal-blat fejn iħabbat il-mewġ. Jieklu alga li jqaxxru minn mal-ġebel huma u mixjin.



Desirée Falzon

# Intervista ma' fjura

28

Victor Falzon



Il-fjura tal-Alka ma tantx taghti fl-ghajn

Il-frotta tal-Alka tkun qisha žebbuġa. It-Taljani fil-fatt isejhuha *oliva di mare*.




**Alka**  
Neptune grass

Victor Falzon



Jekk għadek m'intix membru fi Klabb Fluttaf u tixtieq tidhol, ftakar li hemm jistenniek **Natura u Kuluri**, ktieb mimli stampi ta' annimali u pjanti Maltin biex taghtihom kulur. Haffef qabel jispiċċaw.



"M'hawn xejn illum!"

Bongu. Isma', din ir-rokna hija għall-fjuri mhux għall-akla... Mela tajjeb, għax jien ukoll pjanta li nagħmel il-fjuri.

X'inhu?! Mela l-algi jagħmlu l-fjuri? Taht il-baħar? Jien m'iniex alga, ta!

Mhux alka jismek? Intom il-Maltin semmejtuni alka bi zball. Proprja jisimni **Posidonja** u kif għedtlek jiena *flowering plant*.

Waww, u l-fjuri kif ikunu? Il-fjuri tiegħi ma fihomx petali għax m'għandix bżonn insetti jgorruli l-polin. Il-polin jinfirex waħdu mal-kurrent tal-baħar.

F'liema żmien tagħmel il-fjuri? Kmieni, anke fix-xitwa.

Frott tagħmel ukoll? Iva, ikun qisu žebbuġ.

X'tgħidli iktar dwarek? Jien pjanta importanti ħafna għax nifforma foresti sħaħ f'qiegħ il-baħar. Qalb il-weraq tiegħi jgħixu, jbidu, jieklu u jistkennu ħafna ħut u annimali oħra zghar. F'ħafna pajjiżi jien speċi protetta, anke f'Malta.

Prosit, Posidonja! Imma issa ħa jkollu nħallik. Saħħa. Saħħa lilek.

# Flajjithom max-xatt

## L-ghasafar tal-plajja



Aron Tanti

Pluverott

Common Redshank



Victor Falzon

Monakella Imperjali

Turnstone



Francesco Tanti

Tertuxa

Little Stint



Victor Falzon

Pispisella Hamra

Curlew Sandpiper

L-ghasafar tal-plajja (bl-Ingliż *waders*) kważi dejjem max-xatt tarahom. F'Malta jidhru iktar minn 45 speċi. Hawnha jkollhom saqajhom u munqarhom twal, biex ikunu jistgħu jimxu fl-ilma baxx ifittxu dud, ħniex u molluski. Hemm minnhom rari u oħrajn komuni. Dawn t'hawnhekk kollha huma regolari u jidhru kull sena f'postijiet b'ħall-Ghadira, Is-Simar u s-Salina.



Aron Tanti

Ċewċewwa

Greenshank



Aron Tanti

Monakella Prima

Ringed Plover

F'paġni oħra ta' din Il-Fluttafa jidhru tliet ghasafar oħra tal-plajja. Ara ssibhomx.





Desirée Falzon

## Il-Gremxula

Desirée Falzon

Il-gremxula li tghix f'pajjiżna hija **endemika** għal Malta (jiġifieri tghix hawn biss), u għandna erba' razez tagħha: razza fuq Malta, Ghawdex u Kemmuna, razza fuq Filfla, razza fuq Selmunett u razza fuq il-Ġebbla tal-General

Filfla



Tim Micallef

Selmunett



Arnold Sciberras

General



Arnold Sciberras

Victor Falzon



Il-gremxula hija **rettilli**, kuġina tas-sriep u l-fkieren. Għandha l-ġilda bl-iskwami (*scales*) u għandha bżonn ix-xemx biex tishon u tiċċaqlaq. Filgħodu tixxemmex qabel ma tibda tikkaċċja u fil-kesha titrekken x'imkien u torqod.

Malta  
Ghawdex  
Kemmuna



### Kif nista' nghan lill-gremxul?

Jekk għandek ġardina jew bitha bil-hamrija, ibni gorboġ b'ġebliet żgħar fuq xulxin halli l-gremxul ikun jista' jixxemmex fuqhom u jistkenn taħthom.



Jekk għandek pet qattus ara tistax iżżommu ġewwa. Qattus wiehed kapaċi joqtol mijiet ta' gremxul fis-sena!



Desirée Falzon

Ir-raġel huwa **territorjali** – jikkapparra roqgħa art, jew ġebbla u jagħmel għal irġiel ohra li jersqu lejha. Tagħrfu mill-mara għax huwa ikbar minnha u iktar ikkulurit, il-mara tkun kannella.



Liema tahseb li hu r-raġel?

Arnold Sciberras



Gremxula tilgħaq biċċa tuffieħa

Matul il-ġurnata l-gremxul **jikkaċċja** insetti mill-art u animali żgħar ohra bħal hnieżer l-art. Jieklu ukoll xi frott jew haxix li jsib fl-art. Jekk titfagħlu biċċa tadama jew frotta żgħira malajr tarah ġej għalihom.



# Kemm taf... dwar iż-żgħar tal-annimali?



Inela McFarland

## 1. Il-marżebb taż-żring jiekol

- a Rix tal-għasafar
- b Frak tal-ġebel
- ċ Pjanti u annimali żgħar



Matthew Borg Cardona

## 2. Fejn tagħmel il-bejta ċ-ċiefa?

- a Fi xquq fl-irdum
- b Fil-ventilaturi tad-djar
- ċ Fis-siġar



Denis Cachia

## 3. Liema minn dawn mhix vera?

- a Boton qniefed ikollu 15-il ferħ.
- b Kultant qniefed irġiel jieklu l-frieħ.
- ċ Qanfud jitwieled bix-xewk.



Victor Falzon

## 4. Kemm idumu fil-bejta l-flieles tal-Fras-servjent?

- a Tmint ijiem
- b Xejn
- ċ Ġimagħtejn



Desirée Falzon

## 5. Min jieħu ħsieb il-bajd tas-Sultan iċ-Ċawl sakemm dawn ifaqqsu?

- a Ir-raġel
- b Il-mara
- ċ Hadd



Victor Falzon

## 6. Kemm idum taħt l-art il-ferħ tal-Werzieq ta' Binhar?

- a Ftit granet
- b Sitt xhur
- ċ Diversi snin



Martin Meisz

## 7. Fir-ritratt jidher ferħ ta' animal. Ta' liema animal hu?

- a Fluta
- b Mazzarell
- ċ Żring



Victor Falzon

## 8. Għaliex fjamingi frieħ ikunu grizi flok roża?

- a Għax ma jkunux għadhom kielu biżżejjed affarijiet roża.
- b Għax ikunu kollha subien
- ċ Għax il-griz iżommhom friski.



Desirée Falzon

## 9. X'animali ħa jfaqqsu minn din il-borża?

- a Xgħat tal-friefet
- b Bebbux
- ċ Brimb

## Twegġibiet



Kemm ġibt tajbin?



Ma natx tal Qed nistordi bil-maqlub!

- 1c. Marżebb (tadpole) jiekol pjanti u anke insetti li jkun hemm fil-lima helu.
- 2a. Bieħ il-frieħ ma jintehqux mill-predaturi, iċ-Ċiefa tid f'ħoror fil-irdum.
- 3a. Boton qniefed ikun fih minn 2 sa 4 frieħ.
- 4b. Il-frieħ tal-Fras-servjent thallu l-bejta u jittliq jimxu f'it wara li jfaqqsu.
- 5a. Bieħ jipproteġi l-bajd mill-predaturi, ir-raġel iżommhom f'ħalq sakemm ifaqqsu.
- 6c. Meta tfaqqas, il-larva tal-Werzieq ta' Binhar tħaffer fil-ħamrija fejn tghix sa 17-il sena.
- 7b. Il-mazzarell mara tid fil-lima helu u mill-bajd ifaqqsu larvi bla ġwienah li jghixu fil-lima.
- 8a. Il-fjamingu jġib il-kulur roża mill-alka u l-gambli li jiekol, u iktar ma jiekol iktar iżidlu l-kulur.
- 9c. Il-borża fir-ritratt hija tal-Brimba kbira tal-Widien u fha jkun hemm mijiet ta' bajd.



**Natura 2000**  
**Natura mħarsa**

Elisabeth Conrad

# L-Irdumijiet max-xatt tal-Lbiċ u n-Nofsinhar

F'din il-ħarġa mhux se nitkellmu fuq sit wiehed imma fuq numru ta' siti li flimkien ikopru medda kbira mix-xatt tan-nofsinhar ta' Malta u Għawdex.

## Naħa għoliet, naħa tbaxxiet

Din is-sensiela ta' siti tiproteġi l-irdumijiet ta' mal-kosta kważi f'linja waħda ma taqta' xejn mill-inħawi ta' San Dimitri f'Għawdex sa Bengħisa f'Malta. U naturalment, bil-flora u l-fawna li nsibu fihom.

L-irdumijiet tax-xatt tan-nofsinhar iffurmaw b'ċaqliq 'tettoniku li seħħ fil-Gżejjer Maltin. Immaġinaw li Malta kienet pjanċa ċatta u orizzontali. Jekk tagħfas il-pjanċa 'l isfel minn naħa, dik in-naħa se titbaxxa u n-naħa l-oħra se togħla. In-naħa tal-'pjanċa' li għoliet iffurmat l-irdumijiet max-xatt tal-


lbiċ u n-nofsinhar, u n-naħa li tbaxxiet iffurmat ix-xtut baxxi fit-tramuntana u l-grigal, fejn insibu il-portijiet.

F'dawn l-irdumijiet insibu diversi ambjenti. F'postijiet hemm sisien wieqfin, f'postijiet ohra nsibu t-tafal li jifforma 2 ġeomorfologija daqsxejn differenti; f'postijiet insibu rдум inqas wieqaf, bi blat kbir li nqasam minn fuq u tgerbebb għal taħtu, li bl-Ingliż innejhulhom *boulder screes*.


## Endemiċi, rari jew lokalizzati

Kull wiehed minn dawn l-ambjenti jsostni gruppi differenti ta' pjanti u animali. Fost dawn insibu ħafna speċi ta' pjanti 3 endemiċi, bħall-**bjanka tal-irdum**, il-pjanta nazzjonali **widnet il-baħar**, iż-**żigland t'Għawdex**, is-**sempreviva**

Victor Falzon



Meta Malta ntrefgħet minn qiegħ il-baħar u xirfet minn wiċċ l-ilma, ma telgħet orizzontali imma mxaqilba! Naħa waħda għoliet u n-naħa l-oħra tbaxxiet u għoddsot fl-ilma. Għalhekk illum għandna ħafna sisien fil-lbiċ, u ħafna xtut baxxi man-naħa tal-grigal.




Widnet il-baħar

Joe Sultana



ir-ritratt jidhru s-sisien għoljin jagħrufin bħala **Iċ-Ċnus** u **tal-Bardan**. Qegħdin fl-inħawi tax-Xlendi, fil-fatt jidher it-torri d-daħla tal-Bajja tax-Xlendi.



Katina ta' 10 Siti Natura 2000 - wieħed imiss mal-ieħor - jagħtu protezzjoni kontinwa lill-irdumijiet mill-Ponta ta' San Dimitri f'Għawdex sa Benghisa, f'dejn Birżebbuġa.

Natura 2000 hija nisġa ta' **27,300** postijiet madwar l-Ewropa fejn in-natura hija protetta. Minn dawn **39** qegħdin f'Malta.



Oġi, kif qed taqraha int dik? Xi ġralu l-Prof's?

Ikkalma! Niżel isfel jiehu kafé.

Victor Falzon

**f'Għawdex** u **x-xebb**. Hemm imbagħad speċi oħrajn li għalkemm mhux endemiċi għal Malta, jikbru biss fi ftit pajjiżi oħrajn, pereżempju **z-zunnarija tal-blat** u **l-kubrita nana**, jew speċi li f'Malta jikbru fi ftit postijiet biss, pereżempju **l-għerq sinjur**. Insibu wkoll diversi tipi ta' animali, fosthom molluski u ħanfus li jinstabu f'Malta biss. Diversi speċi ta' għasafar ukoll jużaw dawn l-irdumijiet, fosthom għasafar tal-baħar bħaċ-**ċiefa**, il-**garnija** u **l-gawwija prima**, u għasafar oħrajn bħall-**merill**, il-**bies** u **l-ispanjulett**.

## Refuġji



Victor Falzon

L-ambjent tal-irdumijiet huwa importanti immens għan-natura, l-iktar minħabba li huma ambjent li ma jintlehaqx faċilment mill-bniedem. B'xorti hażina l-popolazzjoni kbira ta' nies fil-Gżejjer Maltin, l-iżvilupp u l-attivajiet tal-bniedem, dejjem ikomplu jagħmluha iktar diffiċli għan-natura biex 'tikkompeti' magħna. Minħabba li fl-irdum ma tantx jasal il-bniedem, dan huwa wieħed minn dawk l-ambjenti li nsejnhulhom refuġji, fejn in-natura ssib kenn mill-impatti tal-bniedem. U bis-saħħa

Is-sisien għoljin u mwarrbin joffru ħabitat tajjeb fejn il-**bies** jista' jbejjiet. Li ma kinitx għall-kaċċa illegali, dan l-għasfur tal-genn jerga' jibda jbejjiet regolari f'pajjiżna, kif kien jagħmel dari.



Victor Falzon

t'hekk baqgħu jikbru hemm pjanti li probabbli kienu komuni f'inħawi oħra imma qeridhom il-bniedem jew il-bhejjem tiegħu.

Taħsbux però li b'daqshekk solvejna xi problema. Il-popolazzjonijiet ta' ħafna speċi xorta sejr in għall-agħar, anke f'dawn l-irdumijiet Huwa għalhekk tant importanti li nitgħallmu nnaqsu l-impatt tagħna fuq in-natura, speċjalment f'pajjiż żgħir bħal Malta. Li nitgħallmu napprezzaw il-wirt naturali li għandna huwa forsi l-ewwel pass importanti.

<sup>1</sup>**tettoniku**. Ċaqliq tal-art li spiss jikkawża terrimoti.  
<sup>2</sup>**geomorfologija**. Il-forma li tiegħu l-art biċ-ċaqliq u t-theżiż tettoniku kif ukoll bl-effetti tat-temp, tal-elementi u taż-zmien.  
<sup>3</sup>**endemiċi**. Annimali jew pjanti li jinsabu f'post partikolari u mkien iktar fid-dinja.

**L-Għerq Sinjur** huwa pjanta stramba li f'Malta hija rari ħafna. F'Malta jikber biss fuq il-**Ġebli tal-Ġeneral** (f'Għawdex) u fi ftit inħawi oħra mas-sisien. L-għerq sinjur għandu storja interessanti, għax dari kienu jaħsbu li jfejjjaq mard tad-dem (peress li aħmar skur). Tant kien rari u prezzjuż li l-**Gran Mastru** kien jibagħtu bħala rigal lil reġiet, prinċipijiet u papiet. Jekk bniedem komuni kien jinqabad jaqta' minnu kien jintbagħat jaqdef fuq ix-xwieni!

X'kull waħda!





Andorra Argentina Armenia Australia Austria Azerbaijan Bahamas Bahrain Belarus Belgium Belize

# Familja kbira

Meta nsemmu l-BirdLife is-soltu nifhmu bl-għaqda Maltija għall-harsien tal-għasafar. Imma fil-fatt BirdLife huwa l-isem ta' ġabra kbira ta' għaqdiet minn madwar id-dinja, fosthom Malta. Dawn l-għaqdiet għandhom hafna ismijiet u logos differenti, imma kollha jaħdmu għall-ġid tal-għasafar u n-natura. Flimkien dawn jiffurmaw BirdLife International.



Bolivia Botswana Brazil Bulgaria Burkina Faso Burundi Cameroon Canada Chile Cook Islands Croatia



Cuba Cyprus Czech Rep. Denmark Djibouti Dominican Rep. Ecuador Egypt El Salvador Estonia Ethiopia



Falklands Faroes Fiji Finland France French Polynesia Georgia Germany Ghana Gibraltar Greece



Hong Kong Hungary Iceland India Indonesia Iraq Ireland Israel Italy Ivory Coast Japan



Jordan Kazakhstan Kenya Kuwait Kyrgyzstan Latvia Lebanon Liberia Liechtenstein Lithuania Luxembourg



Macedonia Madagascar Malawi Malaysia Malta Mauritius Mexico Montenegro Morocco Myanmar Nepal



Netherlands New Caledonia New Zealand Nigeria Norway Palau Palestinian Territory Panama Paraguay Philippines Poland



Portugal Puerto Rico Qatar Romania Rwanda Saudi Arabia Serbia Seychelles Sierra Leone Singapore Slovakia



Slovenia South Africa Spain Sri Lanka Sweden Switzerland Syria Taiwan Thailand Tunisia Turkey



Uganda Ukraine United Kingdom USA Uruguay Uzbekistan Zambia Zimbabwe

Total ta' 13 miljun membri u sapporters!

Waww, u jien wiehed minnhom.